

ТАҚРИЗИ

роҳбари илмӣ ба унвончуи дараҷаи илмии номзади илмҳои педагогӣ Қурбонов Маҳмадӣ Сатторович дар мавзӯи «Шароитҳои педагогии тақмилёбии шуурнокии миллии донишҷӯён дар муҳити бисёрфарҳангии таҳсилоти донишгоҳӣ» аз рӯи ихтисоси 13.00.01 – педагогикаи умумӣ, таърихи педагогика ва таҳсилот

Қурбонов Маҳмадӣ Сатторович соли 2002 Донишгоҳи давлатии Кӯлоб ба номи Абӯабдуллоҳи Рӯдакиро аз рӯи ихтисоси муаллими забон ва адабиёти тоҷик хатм намудааст. Фаъолияти меҳнатии Қурбонов Маҳмадӣ ҳануз аз давраи донишҷӯиаш, соли 2000-ум оғоз гардидааст.

Қурбонов Маҳмадӣ дар давоми солҳои 2000 то соли 2006 дар вазифаҳои муаллими забон ва адабиёти тоҷики муассисаи таҳсилоти миёнаи умумии №49-и шаҳри Кӯлоб, омӯзгори забон ва адабиёти тоҷики гимназияи давлатии «Боғи Ҳабиб»- и ноҳияи Муъминобод ва ҷонишини директор оид ба тарбияи ҳамин муассиса фаъолият намудааст.

Қурбонов Маҳмадӣ аз соли 2007 то ҳол дар кафедраи психологияи Донишгоҳи давлатии Кӯлоб ба номи Абӯабдуллоҳи Рӯдакӣ ҳамчун омӯзгор фаъолият намуда истодааст.

Солҳои охир диққати Қурбонов Маҳмадро проблемаи камтаҳқиқгардидаи муҳити бисёрфарҳангии таҳсилоти донишгоҳӣ дар ғанигардони таҷрибаи маънавӣ-ахлоқии донишҷӯён ҷалб намудааст. Дар диссертатсия барои анҷом додани пажӯҳиши илмӣ вазифаҳои муҳим, ба монанди таҳқиқ кардани сохтор ва мазмуни мафҳуми таҷрибаи маънавӣ-ахлоқии донишҷӯён; ошкоркунии нерӯи педагогии муҳити бисёрфарҳангии таҳсилоти донишгоҳ дар ғанигардони таҷрибаи маънавӣ-ахлоқии донишҷӯён; амсиласозии раванди ғанигардони таҷрибаи маънавӣ-ахлоқии донишҷӯён дар муҳити бисёрфарҳангии таҳсилоти донишгоҳӣ ва бо роҳи гузаронидани озмоиш санҷиши шароити таҷрибаи самарабахши амсилаи таҳияшуда; омодагии таъмини илмию методии раванди ғанигардони таҷрибаи маънавӣ-ахлоқии донишҷӯён дар муҳити бисёрфарҳангии таҳсилоти донишгоҳӣ ироа гардидааст.

Аҳамияти назариявии таҳқиқоти Қурбонов Маҳмадӣ аз он иборат аст, ки дар диссертатсия бо таҷриба ба таҳқиқоти педагогӣ ва психологӣ ватанию хоричӣ таҳлили назариявии проблемаи ғанигардони таҷрибаи маънавӣ-ахлоқии донишҷӯён дар муҳити бисёрфарҳангии таҳсилоти донишгоҳӣ кушода дода шудааст. Ҷояи асосии диссертатсияро ғанигардони таҷрибаи маънавӣ-ахлоқии донишҷӯён дар муҳити бисёрфарҳангии таҳсилоти донишгоҳӣ ташкил

дода, он давра ба давра дар рафти корҳои таҷрибавӣ-озмоишӣ амалӣ гардидааст.

Дар давраи фаъолияти унвонҷӯӣ Қурбонов Маҳмадӣ Сатторович худро ҳамчун муҳаққиқи масъулиятшинос, ташаббускор, эҷодкор муаррифӣ намуда, имтиҳонҳои минимуми номзадиашро бомуваффақият супоридааст. Мақолаҳои илмӣ-методии нашрнамудаи ӯ мундариҷаи асосии диссертатсияро инъикос мекунад.

Қурбонов Маҳмадӣ Сатторович оид ба натиҷаҳои таҳқиқот 8 мақола ба нашр расонидааст, ки 4-тои он дар маҷаллаҳои тақризшавандаи Комиссияи олии аттестатсионии назди Президенти Ҷумҳурии Тоҷикистон интишор ёфтаанд.

Унвонҷӯ Қурбонов Маҳмадӣ Сатторович дар конферонсҳои илмиӣ минтақавию ҷумҳуриявӣ фаъолона ширкат варзида, бо маърузаҳои илмӣ баромад намудааст. Ӯ дар фаъолияти илмиву ҷамъиятии донишгоҳ фаъолона ширкат меварзад. Омӯзгори соҳибтаҷриба ва таҳқиқгари фаъол ба шумор рафта, байни ҷомеаи ҳамкорон ва донишҷӯён сазовори обрӯю эътибор мебошад.

Дар давраи омодагии диссертатсия Қурбонов Маҳмадӣ Сатторович теъдоди зиёди адабиёти илмӣ, педагогӣ ва психологиро оид ба мавзӯи таҳқиқот омӯхтаву таҳлил намуда, бовиҷдонӣ, суботкорӣ, иродаи қавӣ, қобилияти баланди корӣ ва мустақилиятнокӣ нишон дод.

Диссертатсияи Қурбонов Маҳмадӣ Сатторович мавзӯи «Шароитҳои педагогии тақмилибӣи шуурнокии миллии донишҷӯён дар муҳити бисёрфарҳангии таҳсилоти донишгоҳӣ» ба талаботи Низомномаи Комиссияи олии аттестатсионии назди Президенти Ҷумҳурии Тоҷикистон оид ба додани дараҷаҳои илмӣ пурра мувофиқ буда, ба ҳимоя тавсия карда мешавад.

Роҳбари илмӣ:
доктори илмҳои педагогӣ,
мудири шӯъбаи педагогика
ва таҳсилоти муосири Академияи
таҳсилоти Тоҷикистон

: Файз Гулмадов

Маълумот барои тамос:
Суроға: 734 024, Ҷумҳурии Тоҷикистон,
ш. Душанбе, кӯчаи Айнӣ, 126
gulmadov53@mail.ru

Имзои Ф. Гулмадовро
тасдиқ мекунам.
Сардори ШК АТТ





М. Саидова